



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

FRIDAY, NOVEMBER 11, 2022 / KARTIKA 20, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણમાં લીધા:

ભારતીય નિર્વાચન આયોગના પત્ર No.ECI/PN/81/2022, Dt.03/11/2022

જાહેરનામું

ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ)ની કલમ-૧૪૪ તથા શસ્ત્ર અધિનિયમ-૧૯૫૮ની કલમ-૨૨(૧) (ખ) હેઠળનું.

No.EC/MAG/Election/6600 TO 6630/2022.—ભારતીય નિર્વાચન આયોગના વંચાણે લીધેલ પત્રથી ગુજરાત વિધાનસભા સામાન્ય ચૂંટણી-૨૦૨૨નો કાર્યક્રમ જાહેર થયેલ છે. તે મુજબ વડોદરા જિલ્લાની તમામ વિધાનસભા બેઠકોની સામાન્ય ચૂંટણીનું મતદાન તારીખ- ૫મી ડીસેમ્બર, ૨૦૨૨ ના રોજ યોજનાર છે અને મતગણતરી તા:- ૦૮/૧૨/૨૦૨૨ ના રોજ થનાર છે. મુખ્ય નિર્વાચન અધિકારીશ્રી, ગાંધીનગરના પત્ર ક્રમાંક(ઈએલસી/૧૦૨૦૨૨/૮૨/છ)(MCC) તા.૮/૦૮/૨૦૨૨ તથા ભારતના ચૂંટણી પંચના પત્ર ક્રમાંક 464/INST/2009/EPS તા:-૦૧/૦૮/૨૦૦૮ થી હથિયાર ધારણ કરવા અંગે જરૂરી સૂચનાઓ બહાર પાડેલ છે.

ચૂંટણી દરમ્યાન જિલ્લાની કાયદો અને વ્યવસ્થાની પરિસ્થિતિ જળવાઈ રહે તે માટે જરૂરી પ્રબંધ કરવો આવશ્યક જણાય છે. મુક્ત, ન્યાયી અને શાંતિપૂર્ણ ચૂંટણી યોજાય તેમજ ચૂંટણી પ્રક્રિયા દરમ્યાન લોકોની સલામતિ રહે, સુલેહશાંતિનો ભંગ થતો અટકાવી શકાય તે હેતુસર ગુજરાતના ચૂંટણી પંચના તા:-૦૧/૦૮/૨૦૦૮ થી બહાર પાડેલ સૂચનાઓ ધ્યાનમાં લેતાં વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસીપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) ના હથિયાર પરવાનેદારોએ ધારણ કરેલ હથિયારના સંદર્ભમાં કેટલાક પ્રતિબંધ મુકવાનું આવશ્યક જણાય છે.

વાસ્તે હું, એ.બી. ગોર (I.A.S.) જિલ્લા મેજિસ્ટ્રેટ, વડોદરા, ભારતીય ફોજદારી કાર્યરીતિ અધિનિયમ-૧૯૭૩ની (૧૯૭૪નો બીજો અધિનિયમની) કલમ-૧૪૪ તથા શસ્ત્ર અધિનિયમ-૧૯૫૮ની કલમ-૨૨(૧)(ખ) અન્વયે મળેલ સત્તાની રૂઈએ આથી ફરમાવું છું કે,

(૧) વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસીપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં કોઈ વ્યક્તિએ શસ્ત્ર અધિનિયમ ૧૯૫૮ ની કલમ-૨ ની

વ્યાખ્યામાં આવતું કોઈપણ હથિયાર ધારણ કરી ફરવું નહીં, અત્રેની હકુમત હેઠળનાં વિસ્તારના વ્યક્તિગત પ્રકારના હથિયાર પરવાના ધારકો તથા જિલ્લા બહારથી મેળવેલ હથિયાર પરવાનો ધારણ કરનાર વ્યક્તિઓ કે જેઓ હાલ અત્રેના જિલ્લામાં વસવાટ કરતા હોય તેવા તમામ હથિયાર પરવાનેદારોએ તેમના હથિયાર કે હથિયારો આ જાહેરનામું બહાર પાડ્યાની તારીખથી દિન-૭(સાત)માં સંબંધિત પોલીસ સ્ટેશનમાં જમા કરાવવાના રહેશે.

આ હકુમ હેઠળ જમા લેવાયેલ હથિયારો શસ્ત્ર નિયમો-૨૦૧૬ ના નિયમ ૪૭ અને ૪૮ હેઠળ સંબંધિત પોલીસ સ્ટેશનમાં સલામત તથા સુરક્ષિત રીતે રાખવાના રહેશે અને જમા લીધેલ હથિયારની પહોંચ આપવાની રહેશે તથા આ રીતે જમા કરેલ હથિયારો તા.૧૦/૧૨/૨૦૨૨ બાદ તૂટ જ સંબંધિત પરવાનેદારને તેનું હથિયાર પરત સોંપવાનું રહેશે.

(૨) નીચે દર્શાવ્યા મુજબના વ્યક્તિઓએ ધારણ કરેલ હથિયાર પરવાના હેઠળના પરવાનેદારોને આ જાહેરનામું લાગુ પડશે નહીં.

(અ) કાયદો અને વ્યવસ્થાનો ચાર્જ સંભાળતા ફરજ પરના પોલીસ અધિકારીઓ/સરકારી કર્મચારીઓ

(બ) ફરજ પરના તમામ સુરક્ષા કર્મીઓ (આર્મી, સી.આર.પી.એફ., સી.પી.એફ, બી.એસ.એફ. વિગેરે),

(ક) ચૂંટણી પંચે નિમેલા નિરીક્ષકો

(ખ) રાષ્ટ્રીયકૃત બેંકો/ખાનગી બેંકો કે જેઓના બેંકની કેશ કરન્સી લઈ આવવા તથા લઈ જવા માટે તેની ફરજના ભાગરૂપે બેંકના પરવાનાવાળું હથિયાર રાખવાની પરવાનગી આપવામાં આવી હોય તેઓને હથિયાર જમા કરાવવાનું રહેશે નહિ.

(ગ) માન્યતા ધરાવતી સીક્યુરીટી એજન્સીઓના ગનમેન કે જેઓ રાષ્ટ્રીયકૃત સહકારી કે કોમર્શિયલ બેંકો, એ.ટી.એમ. તથા કરન્સી/ચેકની લેવડ-દેવડ કરતા હોય તેવા હથિયારધારી સીક્યુરીટી ગાર્ડને તેમના હથિયાર જમા કરાવવામાંથી મુક્તિ આપવામાં આવે છે. આવા સીક્યુરીટી ગાર્ડ તેઓ જે તે બેંકમાં સીક્યુરીટી ગાર્ડ તરીકે ફરજ બજાવતા હોવાનું સંબંધિત બેંક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે તેમજ જે તે સંબંધિત બેંકના મેનેજરશ્રીએ આવા સીક્યુરીટી ગાર્ડની વિગતવારની માહિતીની જાણ જે તે સંબંધિત પો.સ્ટે.ને કરવાની રહેશે અને સંબંધિત પો.સ્ટે.એ આ અંગે નિયમોનુસારની ચકાસણી કરી લેવાની રહેશે.

(ઘ) સ્પોર્ટ્સ પર્સન કે જેઓ નેશનલ રાયફલ એસોસિએશનનાં સભ્ય હોય, વિવિધ સ્તર પરની રમત-ગમત સ્પર્ધામાં ભાગ લેનાર રમતવીર.

(ચ) "SCREENING COMMITTEE" ધ્વારા મુક્તિ આપવામાં આવેલ હથિયાર પરવાને ધારકો.

(૩) નીચે દર્શાવ્યા મુજબના વ્યક્તિઓએ ધારણ કરેલ હથિયાર પરવાના હેઠળના પરવાનેદારોના સંદર્ભમાં વ્યક્તિગત સમીક્ષા કરીને તેમના હથિયાર પોલીસ સ્ટેશનમાં જમા લેવા માટે જિલ્લા પોલીસ અધિક્ષકશ્રી, વડોદરા ગ્રામ્યને અધિકૃત કરવામાં આવે છે.

(અ) જામીન ઉપર છોડેલી વ્યક્તિઓ,

(બ) ફોજદારી ગુન્હાઓ કર્યાની ભૂમિકાવાળી વ્યક્તિઓ,

(ક) હુલ્લડના ગુન્હામાં ખાસ કરીને ચૂંટણી સમય દરમ્યાન સંડોવાયેલા વ્યક્તિઓ,

(ડ) ગંભીર ગુનામાં સંડોવાયેલા વ્યક્તિઓ,

(ઈ) ચૂંટણીની પ્રક્રિયા દરમ્યાન કાયદો અને વ્યવસ્થા જાળવવામાં બાધકરૂપ થાય તેવા ઈસમો,

(૪) સદરહું જાહેરનામાંના અમલવારીના સમયગાળા દરમ્યાન નવા સ્વરક્ષણ કે પાકરક્ષણ માટેનાં હથિયાર પરવાનાં આપવા પર પ્રતિબંધ રહેશે.

અમલવારીનો વિસ્તાર

આ હકુમ વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં લાગુ પડશે.

અમલવારીનો સમયગાળો

આ જાહેરનામું પ્રસિધ્ધ થયા તારીખથી તા.૧૦/૧૨/૨૦૨૨ સુધી અમલમાં રહેશે.

શિક્ષા

આ હુકમનો ભંગ અથવા ઉલ્લંઘન કરનાર સામે ભારતીય ફોજદારી અધિનિયમની કલમ-૧૮૮ તથા શસ્ત્ર અધિનિયમ-૧૮૫૮ની કલમ-૩૦ની જોગવાઈઓ હેઠળ કાનૂની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના વડોદરા જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૩૦ નવેમ્બર સને ૨૦૨૨ના રોજ મારી સહી તથા કચેરીનો સિક્કો કરી આપ્યો.

એ.બી. ગોર,
જિલ્લા મેજિસ્ટ્રેટ,
વડોદરા.

